

Tovolea tale o Raina

Mai vei Jane Choate

(Yavutaki e na italanoa dina)

Na italanoa oqo a yaco mai Amerika.

Awilika tale o Raina na vosa ena ivolacagina ena nona koronivuli. *Veisisivi Itukutuku: Qaqa ena dua na ilakolako sega ni saumi ki na Siti o New York!*

E a dua na veisisivi vei ira na gonevuli ena vuqa na koronivuli ena vanua o ya. A vakasamataki koya o Raina ena siti o New York, ka ra wavoliti koya tu na lomalagi kei na ivakatakarakara ni bula

galala. E vinakata me lako!

“Oqori na iotioti ni gauna au na tovolea tale kina e dua na ka vou,” a kaya o Raina.

“E dodonu mo curu,” a kaya o Sydney. “O iko o dauvolaivola vinaka duadua ena kalasi!”

Na vosa nei Sydney e vakavuna me lomavinaka o Raina. E sega ni kila e levu na ka me baleta na volai ni itukutuku. Ia a vinakata me tovolea.

Ni oti na vuli, a dabe toka ena nona desi o Raina. *dirika, dirika, dirika.* A dirika na nona penikau ena pepa ni vakasamataka tiko na nona vakasama. Kena itinitini, sa tekivu me volavola.

E taura e dua taucoko na macawa me vakacavara o

Raina. Ia ena veivuke nei Tinana, a qai vakila o koya ni sa tu vakarau me vuki ena itukutuku.

Ni oti e vica na macawa. A marau o Raina me raica se o cei e qaqa. De na rairai sa na gole rawa yani ki New York!

“E sivia ni dua na drau na gonevuli era a curu na veisisivi,” Mr. A kaya yani o Mr. Wright mai na mata ni kalasi. “Vinaka

vakalevu vei kemuni kece o ni a vola e dua na itukutuku.”

Sa vadugu na utoi Raina ena marau.

“E dina ga ni sega ni

dua vei ira na noda gonevuli a rawata na veisisivi, a tiko o Raina ena lima na icurucuru kece sara. Kalougata, Raina,” kaya o Mr. Wright.

E matadredredre o Raina ni ra vakasausau na nona lewe ni kalasi. Ia e loma e ririko tikoga. Na tiko ena imatai ni lima e sega soti ni vinaka me vaka na qaqa. Na nona tadra ni raici New York sa yali.

Ni yaco yani ki vale o Raina, a daberaki koya ena dua na idabedabe e valenikuro mai vei rau na nona itubutubu. “Au a druka ena veisisivi,” e kaya o koya. “Oqori na iotioti ni gauna au na tovolea tale kina e dua na ka vou. Au na cakava ga na ka au kila niu vinaka kina.” A tabonaka na uluna ena ligana.

“Au rarawa ni o a sega ni qaqa. Keirau sa dokai iko ruarua kei Na ena nomu tovolea tiko,” a kaya o Tamana. A dabe tikivi Raina o nona Ta. “O nanuma tiko beka niu a sega ni cakacaka tu ena vica na yabaki sa oti?”

A deguvacu o Raina.

“Au a kere cakacaka e levu na vanua ka sega ni vakacakacakataki e dua vei ira,” a kaya o Tamana. “Au vakila niu sa yalolilai sara ga.”

A laveta cake na uluna o Raina. “E dina?”

A deguvacu o Ta. “Ia au sega ni soro. Ni oti e dua na gauna balavu, au a kunea e dua na cakacaka e vinaka sara. Ia ena sega ni yaco kevaka au a sega ni tovolea.”

A tavara na Tinana na ligana me veivakacegui ena dakui Raina. “O kila beka e vica na italanoa au dau vakauta ki na veimekasini duidui eso?” a taroga. “Ka vica era sa sega ni ciqomi? Ia au sega ni rawa ni soro kevaka au vinakata meu raica na tabaki ni noqu cakacaka. E bibi vei au na volavola, kau tovolea tikoga.”

E dau nanuma tu ga o Raina ni rau vinaka na nona itubutubu ena veika kece erau cakava. E sega vakadua ni kila ni rau sa sega ni ciqomi talega mai.

E se rarawa tikoga o koya, ia e vaka me sesewa me kakua tale ni tovolea tale e dua na ka vou. Oqori e sega ni ka e vinakata vua na Tamada Vakalomalagi. Sa nanuma o Raina me sa na kua ni soro. Sa rawa vua me tovolea eso tale na ka, na ka sara mada ga a sega ni cakava vakavinaka.

“Au vakabauta meu na curu tale ena veisisivi ena yabaki mai oqo,” a kaya o Raina. Na druka ni veisisivi e sega ni dodonu me itinitini ni nona tatadra.



A gole o Raina ki na nona desi ka tomika cake na nona penikau. A lasa sara na volavola. *dirika, dirika, dirika.* Ia na ka vou cava e rawa ni vola tarava o koya? ●



“Sa dau taleitaka na Turaga na noda igu baleta ni igu ena kauta mai na icocovi ka na sega ni rawa ke yali oqori.”

Cavuta o Sister Joy D. Jones, na vosa nei Russell M. Nelson ena, “E Dua na Veikacivi Lagilagi,” *Liaona* Me 2020, 16.